
AlankaranamalikaṣṭuṭiḤ

——
अलङ्करणमालिकास्तुतिः

——
Document Information



Text title : alankaraNamAlikAstutiH

File name : alankaraNamAlikAstutiH.itx

Category : vishhnu, vishnu

Location : doc_vishhnu

Transliterated by : NA

Proofread by : Swamini Tattvapriyananda tattvapriya3108 at gmail.com

Description/comments : Stotra Sringeri

Latest update : November 17, 2018

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 22, 2023

sanskritdocuments.org



अलङ्करणमालिकास्तुतिः



अलङ्करणमालिकास्तुतिः ।

कमलवनावलिभोग्यं कलशपयोराशिराजसौभाग्यम् ।

किमपि हयाननभाग्यं कलयतु मां स्वगुणविनुतिकृतियोग्यम् ॥ १ ॥

हरणायाखिलविपदां करणान्येकादशापि विनियम्य ।

श्लोकैरेकादशभिर्लोकेशित्रीं स्तुवे प्रसीदतु सा ॥ २ ॥

अं (ब वि) धूमणि भवतीमम्बुरुहाक्षोऽपि वक्षसि विभर्ति ।

किम्बहुनाऽखिलजगतां त्वं बहुमान्या सुधाम्बुनिधिकन्या ॥ ३ ॥

निरुपमवरतमसुगुणाङ्कुरनिकुरुं(बालवा) लभूतां त्वाम् ।

तुरगवदनस्य तरुणीं तरुणाम्बुजलोचनां श्रये शरणम् ॥ ४ ॥

शुभदाय(कौलव) णिमप्रभवौ ननु जननि तव विदितविभवौ ।

पादौ वितीर्णमोदौ श्रीदौ स्यातां ममाब्जदायादौ ॥ ५ ॥

हरिदर्शनसविकसनं हारि ममामोदिषद्वदोल्लसनम् ।

हृदयाम्बुजं शरण्याहयमुखदायि (तैतुल) लितलावण्या ॥ ६ ॥

शिशिरमयूखावरजं वसितहयग्रीवममृतसा(गरज)म् ।

भजतां भवभरतापं नयतां नः किमपि धाम तल्लोकम् ॥ ७ ॥

कञ्चि(द्विणिग्ज)न इव न्यासधनी मौग्ध्यमम्ब तव वीक्ष्य ।

त्वयि विक्रीयाणुतमं स्वमहो लभते महाविभूतिं त्वत् ॥ ८ ॥

भुवनावनतिर्निद्रा सवनाशननाथकृतनुतिकृपाद्रा ।

धुवतात्काचिन्मुद्रा भवतापं भव्यदायिनी (भद्रा) ॥ ९ ॥

(शकुनि) ध्वजाविभाज्यं सकलं तत्किमपि तस्य साम्राज्यम् ।

दत्तां विभवं प्राज्यं तत्तादृशमखिलविबुधपरिपूज्यम् ॥ १० ॥

सुचतुरमतिरपि यस्ते नचरणकमलद्वयीं नमेज्जातु ।

अ(चतुष्पा) त्वर एव स नच विशयोऽत्रास्ति वचननिचयैः किम् ॥

(नागव) रभोगवाहौ रागवती भगवतीह वागीशे ।

द्रागवतात्प्रचुरभवोद्वेगवतोऽस्मान्कृपाझरी काऽपि ॥ १२ ॥

भवभरतपर्तुतापा भवन्ति तेऽमी चिरं न साटोपाः ।

कमलापाङ्गामानसके (किंस्तुघ्नं) त्यमून्धनस्मेराः ॥ १३ ॥

कल्याणगुणस्यूतां कान्त्याश्लेषेण सन्ततं स्फीताम् ।


तनुतां हृद्यां जगतां माताऽलङ्करणमालिकामेताम् ॥ १४ ॥

एषां महिशूरेश्वरकृष्णक्षमापालरत्नवंशगुरोः ।


उदिता कृतिर्विजयतां श्रीकृष्णब्रह्मतन्त्रपरकालात् ॥ १५ ॥

इत्यलङ्करणमालिकास्तुतिस्सम्पूर्णा ।

Proofread by Swamini Tattvapriyananda tattvapriya3108 at gmail.com

——
AlankaranamalikastutiH

pdf was typeset on December 22, 2023

——
Please send corrections to sanskrit@cheerful.com

